

Sri Lalitha Trisati Stotram Poorvapeetika

sakuṅkumavilēpanā-malika cumbikastūrikām
samandahasitēkṣaṇām-saśaracāpapāśāṅkuśām |
aśēṣajanamōhinī-maruṇamālyabhūṣāambarām
japākusumabhāsūrām-japavidhau smarēdambikām ||

agastya uvāca-

hayagrīva dayāsindhō bhagavanbhaktavatsala |
tvattaśśrutamaśēṣēṇa śrōtavyam yadyadasti tat || 1 ||

rahasyam nāmasāhasramapi tatsamśrutaṁ mayā |
itaḥparam ca mē nāsti śrōtavyamiti niścayaḥ || 2 ||

tathāpi mama cittasya paryāptirnaiva jāyatē |
kārtsnyārthaḥ prāpya ityēva śōcayīṣyāmyaham prabhō || 3 ||

kimidaṁ kāraṇam brūhi jñātavyāmsōpi vā punaḥ |
asticēnmama taṁ brūhi brūhītyuktvā praṇamya tam || 4 ||

sūta uvāca-

samāvalambē tatpādayugalaṁ kalaśōdbhavaḥ |
hayānanō bhītabhītaḥ kimidaṁ kimidantviti || 5 ||

muñca muñcēti taṁ cōktvā cintākrāntō babhūva saḥ |
ciraṁ vicārya niścinvanvaktavyam na mayētyasau || 6 ||

tūṣṇīm sthitaḥsmarannājñām lalitāmbākr̥tām purā |
tam praṇamyaiva sa munistatpādā vatyajan sthitaḥ || 7 ||

varṣatrayāvadhi tadā guruśiṣyau tathā sthitaḥ |
tacchr̥ṇvantaśca paśyantassarvalōkāssuvismitāḥ || 8 ||

tatra śrī lalitādēvī kāmēśvarasamanvitā |
prādurbhūtā rahasyēvaṁ hayagrīvamavōcata || 9 ||

śrī dēvyuvāca-
aśvānanāvayōḥ prītiśśāstraviśvāsinē tvayā |
rājyaṁ dēyaṁ śirō dēyaṁ na dēyā ṣōḍaśākṣarī || 10 ||

svamātrjāravadgōpyā vidyaiṣētyāgamā jaguḥ |
tatō:'tigōpanīyā mē sarvapūrtikarī stutiḥ || 11 ||

mayā kāmēśvarēṇāpi kr̥tā sā gōpitā bhr̥ṣam |
madājñayā vacōdēvyaścakrurnāmasahasrakam || 12 ||

āvābhyāṁ kathitaṁ mukhyaṁ sarvapūrtikaraṁ stavam |
sarvakriyāṇāṁ vaikalyapūrtiryajapatō bhavēt || 13 ||

sarvapūrtikaraṁ tasmādidam nāma kr̥taṁ mayā |
tadbrūhitvamagastyāya pātrabhūtō na samśayaḥ || 14 ||

patnyasya lōpāmudrākhyā māmupāstē:'tibhaktitaḥ |
ayaṁ ca nitarāṁ bhaktastasmādasyavadasva tat || 15 ||

amuñcamānastvatpādau varṣatrayamasau sthitaḥ |
ētat jñātumatō bhaktyā hīdamēva nidarśanam || 16 ||

cittaparyāpti rētasyanānyathā sambhaviṣyati |
sarvapūrtikaram̐ tasmādanujñātō mayā vada || 17 ||

sūta uvāca-

ityuktvāntardadhāvambā kāmēsvarasamanvitā |
athōtthāpya hayagrīvaḥ pāṇibhyām̐ kumbhasambhavam || 18 ||

hayagrīva uvāca-

saṁsthāpya nikaṭē vācamuvāca bhr̥śavismitaḥ |
kr̥tārthōsi kr̥tārthōsi kr̥tārthōsi ghaṭōdbhava || 19 ||

tvatsamō lalitābhaktō nāsti nāsti jagattrayē |
yēnāgastya svayam̐ dēvī tava vaktavya manvaśāt || 20 ||

sacchiṣyēṇa tvayāham̐ ca dr̥ṣṭavānasmi tām̐ śivām̐ |
yatantē yaddarśanāya brahmaviṣṇvīśapūrvakāḥ || 21 ||

ataḥparam̐ tē vakṣyāmi sarvapūrtikaram̐ stavam̐ |
yasya smaraṇamātrēṇa paryāptistē bhavēddhr̥di || 22 ||

rahasyanāmasāhasrādatiguhyatamaṁ munē |
āvaśyakam̐ tatō hyētallalitām̐ samupāsātām̐ || 23 ||

tadahaṁ tē pravakṣyāmi lalitāmbānuśāsanāt |
śrīmatpañcadaśākṣaryāḥ kādivarṇakramānmunē || 24 ||

pr̥thagvimśatināmāni kathitāni ghaṭōdbhava |
āhatya nāmnām̐ trisatī sarvasampūrtikāriṇī || 25 ||

rahasyātirahasyaiṣā gōpanīyā prayatnataḥ |
tām śrṅuṣva mahābhāga sāvadhānēna cētasā || 26 ||

kēvalam nāmabuddhistē na kāryā tēṣu kumbhaja |
mantrātmakatvamētēṣām nāmnām nāmātmatāpi ca || 27 ||

tasmādēkāgramanasā śrōtavyam bhavatā munē |
ityuktvā tu hayagrīvaḥ prōcē nāmaśatatrayam || 28 ||



Hari Ome